

	अधिकतम	न्यूनतम
श्रीद्वंगरगढ़	21.0	6.0
बीकानेर	21.0	5.0
जयपुर	19.0	8.0



## मकर संक्रांति पर श्रीद्वंगरगढ़ में भव्य आयोजन दाल की पकौड़ियों और जलेबियों से महका मुख्य बाजार

**NEXT | श्रीद्वंगरगढ़**

मकर संक्रांति के पावन अवसर पर मंगलवार को मुख्य बाजार टीएम प्लाजा के पास व्यापारियों द्वारा एक भव्य आयोजन किया गया, जिसमें गरमा-गरम दाल की पकौड़ियां और देसी घी की जलेबियां वितरित की गईं। यह आयोजन न केवल सामाजिक एकता का प्रतीक बना, बल्कि ठंडे मौसम में स्थानीय लोगों के लिए विशेष आकर्षण का केंद्र भी रहा।

**व्यापारियों का सामूहिक प्रयास**

राजकुमार झंवर ने बताया कि यह आयोजन बाजार के सभी व्यापारियों के सामूहिक सहयोग से संपन्न हुआ। सुबह 9 बजे से शुरू होकर शाम 5 बजे तक चले इस आयोजन में लगभग 2000 से अधिक लोगों ने प्रसाद ग्रहण किया।

**विशेष व्यंजनों की तैयारी**

इस कार्यक्रम के लिए 60 किलो दाल, 15 किलो मैदा, 2 टीन तेल और 15 किलो देसी घी का उपयोग किया गया। पवन राठी ने बताया कि ठंड के कारण ओस भरी सुबह में इन गरमागरम



पकवानों ने लोगों को विशेष आनंद दिया।

**उल्लेखनीय सहभागिता**

कार्यक्रम को सफल बनाने में व्यापारियों और कार्यकर्ताओं ने दिनभर मेहनत की। आयोजन में भैरूदान आसोपा, मधराज हीरावत, भैरू सिंह राजपुरोहित, शैतान सिंह राजपुरोहित, धीरज सैन, शुभम तरङ्ग, अजीत सैन, ओमप्रकाश सोनी, सीताराम, ओमप्रकाश दर्जी, अमित सैनी, श्रवण सोनी, ओमप्रकाश बिग्गा सहित कई व्यापारी और स्थानीय लोग सक्रिय रहे।

**सद्भावना और परंपरा का उत्सव**

श्रवण कुमार लुखा ने बताया कि

मकर संक्रांति जैसे त्योहार हमारी परंपराओं को जीवित रखते हैं और सामूहिकता का संदेश देते हैं। इस अवसर पर बाजार में उत्सव का माहौल बना रहा और स्थानीय निवासियों ने आयोजन की भूरि-भूरि प्रशंसा की।

**संक्रांति की उमंग और सामूहिकता का प्रतीक**

शिवरतन झाकल ने कहा कि यह आयोजन मकर संक्रांति के पर्व को न केवल धार्मिक दृष्टि से बल्कि सामाजिक दृष्टि से भी एक नई ऊंचाई पर ले जाने वाला है। ऐसे आयोजन स्थानीय स्तर पर एकजुटता, सेवा और परंपराओं के प्रति प्रेम को प्रेरित करते हैं।

## जैन समाज की बालपीढ़ी के संस्कारों से जुड़ी परीक्षा के परिणाम घोषित

**ज्ञानशाला के सभी  
ज्ञानार्थी हुए उत्तीर्ण****NEXT | श्रीद्वंगरगढ़**

श्रीद्वंगरगढ़ की श्री जैन श्वेतांबर तेरापंथी सभा के अंतर्गत संचालित ज्ञानशाला के 48 ज्ञानार्थियों की रविवार दोपहर को शिशु संस्कार बोध के भाग-1 से भाग- 5 तक की परीक्षा आयोजित हुई, जिसमें सभी परीक्षार्थी उत्तीर्ण हुए।

सभा के मंत्री प्रदीप पुगलिया ने बताया कि

**शिशु संस्कार भाग-1** में प्रथम स्थान हर्ष धाड़ेवा, द्वितीय स्थान श्रेया सेठिया व तृतीय स्थान पीयूष सेठिया ने प्राप्त किया।

**शिशु संस्कार भाग-2** में प्रथम स्थान करिश्मा बोथरा, द्वितीय स्थान मानस भूरा व तृतीय स्थान रिया मालू व भाविका बोथरा ने प्राप्त किया।

**शिशु संस्कार भाग-3** में प्रथम स्थान माहिका मालू, द्वितीय स्थान ध्रुव पुगलिया, तृतीय स्थान मानवी मालू ने प्राप्त किया।

**शिशु संस्कार भाग-4** में प्रथम स्थान दिव्यांश पुगलिया, द्वितीय स्थान दृष्टि बोथरा, तृतीय स्थान कृतिका बोथरा ने प्राप्त किया।

**शिशु संस्कार भाग-5** में प्रथम युवराज चौपड़ा, द्वितीय स्थान महक झाबक ने प्राप्त किया।



वहीं, ट्रस्ट के सदस्यों ने माला और शॉल भेंट कर उनके उज्ज्वल भविष्य की कामना की। इस मौके पर उपस्थित लोगों ने उनकी मेहनत और खेल के प्रति समर्पण

की सराहना की।

राकेश जांगिड़ ने अपनी इस उपलब्धि का श्रेय अपने पिता जेठाराम जांगिड़, कोच, परिवार और सभी शुभचिंतकों को दिया।

**NEXT** जिला पुलिस अधीक्षक कावेन्द्र सिंह सागर द्वारा जारी एसआई की लिस्ट में श्रीद्वंगरगढ़ थाने से एक एसआई का स्थानांतरण किया गया है वहीं तीन एसआई लगाए गए हैं। श्रीद्वंगरगढ़

पुलिस थाने में तैनात एसआई रविन्द्र सिंह को पुलिस थाना जसरासर की चौकी में लगाया गया है। एसआई रामवतार मीणा को जसरासर से श्रीद्वंगरगढ़ पुलिस थाने में लगाया गया है। एसआई हनुमानाराम को

यातायात शाखा से मोमासर चौकी लगाया गया है। एसआई राजकुमार को बापेऊ चौकी से श्रीद्वंगरगढ़ पुलिस थाने में भेजा गया है। एसआई पूरणमल को नोखा से सेरूणा पुलिस थाना में भेजा गया है।

## पटवारियों की हड़ताल से ठप हुआ कामकाज, आमजन परेशान

**NEXT | श्रीद्वंगरगढ़**

राजस्थान पटवार संघ के आह्वान पर प्रदेश भर में पटवारियों की अनिश्चितकालीन हड़ताल शुरू हो गई है। इसका असर श्रीद्वंगरगढ़ में भी देखने को मिला, जहां सभी पटवारी तहसील कार्यालय में कामकाज बंद कर धरने पर बैठ गए।

पटवारियों की हड़ताल के कारण तहसील के कामकाज पूरी तरह से ठप हो गए हैं। सरकारी दस्तावेजों से जुड़े कार्य, गिरदावरी और अन्य सेवाएं बाधित हो गई हैं। इससे आम जनता को काफी परेशानियों का सामना करना पड़ रहा है।

पटवार संघ के अध्यक्ष पर्वतसिंह



ने बताया कि सरकार द्वारा बनाए गए दिशा-निर्देशों के तहत कार्य करना संभव नहीं हो पा रहा है। खेतों में ऑनलाइन गिरदावरी के लिए तैयार एप में सर्वर की समस्या आ रही है, जिससे कामकाज में बाधा उत्पन्न हो रही है। इसके साथ ही संघ ने डीपीसी सहित कई मांगों को लेकर

नाराजगी जाहिर की है।

धरने पर बैठे पटवारियों ने स्पष्ट किया कि जब तक सरकार उनकी मांगों को स्वीकार नहीं करती, तब तक हड़ताल जारी रहेगी। हड़ताल के कारण आमजन और किसानों के महत्वपूर्ण कार्यों पर गहरा असर पड़ रहा है।

## तेरापन्थ महिला मण्डल द्वारा प्रेक्षाध्यान शिविर का आयोजन

**NEXT | श्रीद्वंगरगढ़**

अखिल भारतीय तेरापन्थ महिला मंडल के निर्देशानुसार तेरापन्थ महिला मंडल श्रीद्वंगरगढ़ द्वारा प्रेक्षाध्यान शिविर का आयोजन किया गया। यह आयोजन मुनि देवेन्द्र कुमार और मुनि आर्जव कुमार के सान्निध्य में हुआ।

कार्यक्रम का शुभारंभ मुनि के नमस्कार महामंत्र के साथ किया गया। महिला मंडल की बहनों ने प्रेक्षाध्यान गीत प्रस्तुत किया। मुनि देवेन्द्र कुमार ने प्रेक्षाध्यान के महत्व को समझाते हुए कहा कि चित्त की शुद्धि और चेतना के ऊर्ध्वरोहण के लिए प्रेक्षाध्यान अत्यंत प्रभावी है। उन्होंने कायोत्सर्ग का अभ्यास करवाते



हुए आत्मा और शरीर की भिन्नता का प्रयोग करवाया।

मुनि ने बताया कि दीर्घश्वास का अभ्यास करने से पाचन क्रिया में सुधार होता है और मानसिक शांति मिलती है।

शिविर में संगठन मंत्री मंजू झाबक ने भी प्रेक्षाध्यान पर अपने विचार व्यक्त करते हुए इसे

दैनिक जीवन का हिस्सा बनाने पर जोर दिया।


कार्यक्रम का संचालन मधु झाबक ने किया और महिला मंडल की अध्यक्ष सुनीता डागा ने सभी उपस्थित लोगों का आभार व्यक्त किया। श्रावक-श्राविका समाज की उत्साहपूर्ण उपस्थिति ने कार्यक्रम को सफल बनाया।

## जनसंपर्क विभाग के 2 अधिकारी पदोन्नत

**आचार्य बने उपनिदेशक, गोदारा सहायक निदेशक पद पर पदोन्नत****NEXT | श्रीद्वंगरगढ़**

सूचना एवं जनसंपर्क विभाग ने मंगलवार को अधिकारियों की पदोन्नति के आदेश जारी किए। आदेशानुसार, सहायक निदेशक हरिशंकर आचार्य को उपनिदेशक तथा सूचना एवं जनसंपर्क अधिकारी भाग्यश्री गोदारा को सहायक निदेशक के पद पर पदोन्नत किया गया।

हरिशंकर आचार्य ने बीकानेर में उपनिदेशक के रूप में तथा भाग्यश्री गोदारा ने सहायक निदेशक के रूप में कार्यभार ग्रहण किया। उल्लेखनीय है कि आचार्य को मतदाता जागरूकता और नशा मुक्ति के क्षेत्र में उत्कृष्ट कार्य के लिए राज्यपाल द्वारा सम्मानित किया गया है। वे हिंदी और राजस्थानी साहित्य के प्रतिष्ठित लेखक हैं और उनकी



तीन पुस्तकें प्रकाशित हो चुकी हैं।

कार्यभार ग्रहण करने के अवसर पर वरिष्ठ साहित्यकार राजेंद्र जोशी, सहायक सूचना एवं जनसंपर्क अधिकारी निकिता भाटी, सहायक प्रशासनिक अधिकारी बृजेंद्र सिंह, वरिष्ठ सहायक परमनाथ सिद्ध, प्रियांशु आचार्य और सूचना सहायक आनंद सिंह ने दोनों अधिकारियों को शुभकामनाएं दीं।

## 62वें प्रादेशिक शैक्षिक सम्मलेन की हुई चर्चा

**NEXT | श्रीद्वंगरगढ़**

राजस्थान शिक्षक संघ (प्रगतिशील) उपशाखा श्रीद्वंगरगढ़ द्वारा एक बैठक ब्लॉक अध्यक्ष जयप्रकाश कस्वा की अध्यक्षता में रखी गई। मंगलवार को आयोजित इस बैठक में 62वें प्रदेश शैक्षिक सम्मेलन में भागीदारी के लिए चर्चा हुई। कस्वा ने बताया कि आगामी 17 और 18 जनवरी को भीनमाल (जालौर) में यह सम्मेलन होगा। बैठक में सदस्यों से सम्मेलन में सहभागिता के लिए अपील की गई और कार्यक्रम की रूपरेखा बताई। इस दौरान मनोज सुथार, रामूराम नायक, बस्तीराम, रिशाल सिंह, अशोक आदि मौजूद रहे।

## श्रीद्वंगरगढ़ से एक एसआई का स्थानांतरण, तीन लगाए